

# तनाव की स्थिति को देखते हुए पुलिस की मौजूदगी में रावण के पुतले का दहन

वर्ष 2019 में भगवान श्रीराम की शोभायात्रा के टोडा रोड पर पहुंचने के दौरान हुए पथराव की घटना के साथ शुरू हुआ था विवाद

मालपुरा, (निसं)। बुलाई पर अच्छाई की जीत के रूप में हिन्दू समाज द्वारा मनाये जाने वाले दशहरे के पर्व पर दशहरा महोत्सव समिति को परम्परागत मार्ग से भगवान श्री राम की शोभायात्रा निकालने की प्रशासनिक स्वीकृति नहीं मिली। इसके चलते दशहरा महोत्सव समिति ने प्रशासन के नवीन मार्ग को अस्वीकार कर रावण दहन के कार्यक्रम से दूरियां बनाने के बाद एसडीएम मनोज कुमार वर्मा ने सनातन धर्म व हिन्दू संस्कृति को परम्पराओं के विपरीत जाकर विवादों के साये में चार थानों की पुलिस व अतिरिक्त पुलिस बल की निगरानी में रात के अंधेरे में रावण के पुतले का दहन किये जाने के बाद शहरवासियों व हिन्दू समाज में प्रशासन के प्रति गहरी नाराजगी देखी गई।



मालपुरा में अंधेरे में हिन्दू संस्कृति व सनातन धर्म के विपरीत जाकर रावण के पुतले का दहन किया।

दशहरा महोत्सव समिति व रामलीला आयोग समिति द्वारा हिन्दू संस्कृति व सनातन धर्म की परम्पराओं को निर्वहन करते हुए शारदीय नवरात्रा स्थापना के साथ ही केदारनाथ मंदिर प्रांगण में रामलीला का मंचन शुरू किया गया। आजादी के बाद से हिन्दू समाज व दशहरा महोत्सव समिति द्वारा दशहरे का जुलूस निकाल गणगोरी मैदान पर राम-रावण के बीच संवाद के पश्चात भगवान राम के द्वारा रावण के पुतले को अग्नि बाण लगा दहन किया जाता रहा है। वर्ष 2019 में

भगवान श्री राम की शोभायात्रा के टोडा रोड पर पहुंचने के दौरान हुए पथराव की घटना के साथ ही शुरू हुये विवाद के चलते तत्कालीन प्रशासनिक अधिकारियों ने मालपुरा में दोनों ही समुदायों के धार्मिक जुलूस व यात्राओं के परम्परागत मार्गों पर प्रतिबंध लगा नवीन मार्ग निर्धारित किये गये। लेकिन दोनों ही समुदायों ने नवीन मार्गों को अस्वीकार कर दिया। बीते चार साल से जुलूस के मार्ग को लेकर प्रशासन व हिन्दू समाज के बीच

चल रहे विवाद के चलते प्रशासनिक अधिकारी ही नगरपालिका के सहयोग से रावण के पुतले का दहन कर रहे हैं। विधानसभा चुनाव को लेकर प्रदेश में आचार संहिता व धारा 144 लगी होने के कारण राजनैतिक पृष्ठभूमि के लोगों ने मंगलवार को दशहरा पर्व से दूरियां बनाई रखी। समिति द्वारा पुराने मार्ग से स्वीकृति नहीं मिलने पर शोभायात्रा नहीं निकालने और ना ही रावण दहन कार्यक्रम करने की लिखित में सूचना के बावजूद प्रशासन की सांसें

फूली रही। चार थानों की पुलिस सहित अतिरिक्त सुरक्षा बलों की शहर में चपे-चपे पर तैनाती की गई। तो अधिकारियों ने जवानों के साथ फ्लैग मार्च निकाला। वहीं गणगोरी मैदान पर नगरपालिका प्रशासन द्वारा लगाये रावण के पुतले की सुरक्षा चाकचौबंद की गई। मंगलवार की देर शाम साढ़े छह बजे तक भी रावण दहन नहीं होने पर शहर में तरह-तरह की चर्चाओं का दौर शुरू हो गया। देर शाम गणगोरी मैदान पहुंचे एसडीएम मनोज कुमार वर्मा ने


सूर्यास्त के 48 मिनट बाद हुआ पुतले का दहन, सनातन धर्म व हिन्दू संस्कृति के विपरीत हुए रावण दहन को लेकर हिन्दू समाज में आक्रोश

दशहरे के जुलूस के लिए परम्परागत मार्ग से नहीं मिली स्वीकृति, दशहरा महोत्सव समिति ने प्रशासन के नवीन मार्ग को अस्वीकारा

एसपी पुष्पेन्द्र सिंह, डीएसपी चक्रवर्ती सिंह राठौड़, तहसीलदार व नगरपालिका डीओओ की मौजूदगी में कड़ी पुलिस सुरक्षा में 6 बजकर 35 मिनट पर बिना पूजा अर्चना व राम-रावण संवाद के ही रावण के पुतले का दहन किया गया। जबकि भारतीय संस्कृति में सूर्य की साक्षी में ही रावण दहन होना दर्शाया गया है। ऐसे में प्रशासनिक अधिकारियों द्वारा संविधान व संस्कृति के विपरीत रात के अंधेरे में रावण के पुतले का दहन करना आमजन में कौतुहल का विषय बन गया है।

## अरड़ावता में प्रियंका गांधी की सभा आज

शीशराम ओला की मूर्ति का अनावरण होगा



अरड़ावता में सभा की तैयारियों को अंतिम रूप दिया गया।

झुंझु, (निसं)। जिले के अरड़ावता गांव में पूर्व केन्द्रीय मंत्री शीशराम ओला की मूर्ति का अनावरण बुधवार सुबह सवा 11 बजे किया जाएगा। कांग्रेस राष्ट्रीय महासचिव प्रियंका गांधी मूर्ति का अनावरण करेगी। इसके बाद प्रियंका गांधी स्टेडियम में जनसभा को भी सम्बोधित करेंगी।

प्रियंका गांधी की राजस्थान में यह तीसरी बड़ी जनसभा होगी इससे पूर्व 10 सितंबर को टोंक जिले के निर्वाय व 20 अक्टूबर को दौसा जिले के सिकराय में जनसभा कर चुकी हैं जहां भारी जन सैलाब उमड़ा था। गांधी की अरड़ावता में यह तीसरी बड़ी जनसभा होगी। सड़क परिवहन मंत्री एवं झुंझु विधायक बृजेन्द्र ओला के नेतृत्व में होने

कांग्रेस राष्ट्रीय महासचिव प्रियंका गांधी की राजस्थान में यह तीसरी बड़ी जनसभा होगी

वाली विशाल जनसभा को मुख्यमंत्री अशोक गहलोत, पूर्व उप मुख्यमंत्री सचिन पायलट, पीसीसी अध्यक्ष गोविन्द डोटारा, राजस्थान प्रभारी सुखजिंदर सिंह रंधावा व राजस्थान सह प्रभारी काजी निजामुद्दीन भी सम्बोधित करेंगे। सभा में साठ हजार लोगों के बैठने की व्यवस्था की गई है।

पार्किंग की व्यवस्था अरड़ावता से गिडानिया की ओर जाने वाली सड़क

की तरफ की गई है। मंगलवार को देर रात तक तैयारियों को अंतिम रूप दिया जा रहा था। इस मौके पर मंत्री ओला सहित पंसस अमित ओला, महेन्द्र झाड़िया, गिडानिया ब्लॉक अध्यक्ष सुमेर सिंह महला, झुंझु ब्लॉक अध्यक्ष व वरिष्ठ पार्षद अजमत अली, आकाशा ओला, पितराम काला, सुशील पायल, कुरडाराम ओला, पूर्व जिला प्रमुख डॉ राजबाला ओला, पूर्व उप सभापति झुंझु विरेन्द्र डार, राकेश झाड़िया, प्रेम कर्वाण, पप्पू पीरजी, महेंद्र जानू, सुनिल जानू, विनय ठेकेदार, मोहर सिंह सोलाना, सतवीर धरतवाल सहित टीम ओला के अनेक कार्यकर्ताओं ने तैयारियों को अंतिम रूप दिया।

## ‘सिचाई के लिए पानी नहीं तो होगा बड़ा आन्दोलन’

## तीन टन पटाखों के साथ एक गिरफ्तार

टोंक, (निसं)। पूर्व विधायक अजीत सिंह मेहता ने एक बयान जारी कर बताया कि जिला प्रशासन द्वारा सिचाई के लिए बीसलपुर बांध से पानी नहीं छोड़ा गया तो बड़ा आंदोलन किया जाएगा।

पूर्व विधायक मेहता ने कहा कि, जिला प्रशासन ने सिचाई के लिए बीसलपुर बांध से पानी नहीं छोड़ने का निर्णय लिया है जो किसानों के हित में नहीं है। जबकि किसानों की आजीविका इसी फसल पर निर्भर है।

उन्होंने बताया कि अभी फसल बुवाई का समय है किसानों को फसल बुवाई के लिए पानी की आवश्यकता रहती है यदि समय रहते बीसलपुर बांध से सिचाई के लिए पानी नहीं छोड़ा गया तो हजारों हेक्टेयर भूमि बिना बुवाई के रह जाएगी। मेहता ने जिला प्रशासन से मांग की है कि किसानों के हित में मानवीय दृष्टिकोण अपनाते हुए बीसलपुर बांध से पानी छोड़ा जाये ताकि किसानों की आजीविका प्रभावित नहीं हो सके।

गंगापुर सिटी, (निसं)। उदेई मोड थाना पुलिस व डीएसटी की टीम ने सोमवार शाम नहर रोड स्थित धन्वंतरी कॉलोनी में एक गोदाम पर छापा मार कर 3 टन से अधिक पटाखे सहित अन्य सामग्री जब्त की है।

थाना प्रभारी लाखन सिंह ने बताया कि संजय अग्रवाल पुत्र सुरेश चन्द्र अग्रवाल निवासी धन्वंतरी कॉलोनी में आवारी के बीच अपने रहवासी मकान में भारी मात्रा में अवैध पटाखों का स्टॉक कर रखा था। सूचना मिलने पर उदेई

15 लाख रुपए से ज्यादा बताई कीमत

मोड पुलिस व डीएसटी टीम ने दशिश देकर मौके से 3 टन 4 क्विंटल पटाखे जब्त किए। जब्त किए गए पटाखों की कीमत 15 लाख रुपए से ज्यादा है। थानाधिकारी ने बताया कि इस मामले में संजय अग्रवाल पुत्र सुरेश अग्रवाल निवासी धन्वंतरी कॉलोनी नहर रोड को गिरफ्तार किया है। मामले में पकड़े गए आरोपी से पूछताछ की जा रही है।

## पद से रिलीव करने के आदेश पर कलेक्टर व एडीएम आमने-सामने

कलेक्टर ने पद से किया रिलीव, एडीएम बोले कि न कार्यमुक्त हुआ और न माना जाएगा

एडीएम ने इसे चुनाव आयोग के आदेश और कार्मिक विभाग के नियमों के विपरीत बताया

आदेश जारी करके अधिन के पंवार को जिला मुख्यालय बाडमेर में उपस्थित रहकर सीईओ जिला परिषद बाडमेर संग समन्वय करके चुनाव प्रशिक्षण संबंधी कार्य में सहयोग देने के निर्देश दिए थे। इन्होंने आदेशों के बाद बालोतरा कलेक्टर ने एडीएम को पद से ही रिलीव करके बाडमेर मुख्यालय में सेवाएं देने के आदेश दिए।

पद से रिलीव करने पर बढ़ा विवाद :- विवाद की जड़ पद से रिलीव करना है। बालोतरा कलेक्टर ने एडीएम

को पद से रिलीव करते हुए बाडमेर में अपनी सेवाएं देने के आदेश दे दिए। इस पर एडीएम ने इसे चुनाव आयोग के आदेश और कार्मिक विभाग के नियमों के विपरीत बताया। एडीएम ने कलैक्टर बालोतरा को ही पत्र लिखकर कहा कि किसी भी आईएएस या आरएएस अधिकारी जो चुनाव कार्य में लगा हो, उसे चुनाव आयोग की बिना अनुमति के पद से रिलीव नहीं किया जा सकता।

पत्र में लिखा न कार्यमुक्त हुआ, न माना जाए पत्र में एडीएम ने लिखा कि

मै मौजूदा पद पर रहते हुए चुनाव का काम कर दूंगा, लेकिन अतिरिक्त जिला कलेक्टर के पद से न तो मैं कार्यमुक्त हुआ हूँ और न कार्यमुक्त मुझे माना जाएगा। अगर किसी आरएएस अधिकारी को पद से रिलीव करके चुनाव कार्य में लगाया जाता है तो उसके आदेश कार्मिक विभाग से निकाले जाते हैं।

ब्यूरोक्रेसी में चर्चा का विषय :- बालोतरा कलेक्टर का ये आदेश इन दिनों ब्यूरोक्रेसी में चर्चा का विषय बना हुआ है, क्योंकि एक कलेक्टर कैसे एक आरएएस अधिकारी को पद से रिलीव कर दूसरे जिले में भेज सकता है। जबकि नियम यह है कि अगर किसी व्यक्ति को चुनाव कार्य करते हुए अतिरिक्त दूसरा कार्य दिया जाता है तो उस मौजूदा पद पर रहते हुए चुनाव कार्य कर सकता है।

## ऑनलाइन स्टॉक ट्रेडिंग के नाम पर डेढ़ करोड़ की ठगी

श्रीगंगानगर, (निसं)। शहर के एक व्यवसायी से ऑनलाइन ठगों ने स्टॉक ट्रेडिंग में राशि लगाकर मुनाफा कमाने का झंसा देकर करीब डेढ़ करोड़ रुपए की ठगी कर ली। साइबर थाना पुलिस ठगों का पता लगा रही है और राशि रकवाने का प्रयास किया जा रहा है।

पुलिस ने बताया कि पवन कुमार बंसल पुत्र ओमप्रकाश निवासी डी ब्लॉक ने साइबर थाने में रिपोर्ट दर्ज कराई है कि बीमारी की वजह से घर पर ही चार माह से आराम कर रहा था। इसी दौरान तीन अगस्त फेसबुक मैसेज पर इन्वेस्ट नोट नाम की आईडी से मैसेज आया कि स्टॉक ट्रेडिंग कराएंगे, जिससे अच्छा लाभ हो सकता है। इस पर क्लिक करते ही उनके वाट्सएप ग्रुप से जोड़ दिया। ठगों ने लाइव एक्सेस भेजकर

व्यवसायी को ऑनलाइन ठगों ने मुनाफा कमाने का झंसा दिया था

सुबह-शाम एक-एक घंटे ऑनलाइन क्लास भी दी। इसके बाद जिराधा फाइनेंसल ग्रेकर में खाता खुलवाया लिया और उनके बताए अनुसार खरीद व बेचान करता रहा। एक व्यक्ति जो खुद को आर्यन गुप्ता बता था। जो ग्रुप में मैसेज करता था। उसने मैसेज किया कि उसके दोस्त अमेरिका में है, जहां सब इंस्टीट्यूशनल अकाउंट खुलवा देता हूं। इससे ज्यादा फायदा होगा।

पौड़ित उसके झंसे में आ गया। मैसेज करके बताया कि इस खाते में कम से कम 40 लाख रुपए जमा कराने

होंगे। इस पर एक एप का लिंक भेजा, जिसको डाउनलोड करने के बारजिरोधा एक स्टॉक विंडो कर दिया और नए में 63 लाख 50 हजार रुपए डाल दिए। उसके बताया गया कि जो भी लाभ होगा, उसमें से बीस प्रतिशत देना होगा। इस पर 4 अक्टूबर को 50 हजार रुपए निकाले तो 48525 रुपए आ गए।

11 अक्टूबर को 25 लाख विंडो करना चाहा लेकिन राशि नहीं आई। कस्टमर केयर पर बात की तो बताया कि आर्यन गुप्ता को 20 प्रतिशत राशि 14 लाख 50 हजार देने होंगे। उसने यह राशि जमा करवा दी। इसके बाद भी राशि उसके खाते में नहीं आई। इसके बाद बहानेबाजी करने लगे। संदेह होने पर उसकी ओर से राशि जमा नहीं कराई, तो सभी विंडो ल रोक दी गई। इस तरह आरोपियों ने एक

करोड़ 45 लाख 25 हजार 942 रुपए, जिसमें लाभ की राशि भी शामिल है, जिसकी ठगी कर ली। पुलिस ने धारा 419, 420 व 66 डी आईटी एक्ट में मामला दर्ज कर जांच इंस्पेक्टर महेश शीला को सौंपी है। पुलिस राशि रकवाने का प्रयास कर रही है।

सीओ सिटी प्रशांत कौशिक का कहना है कि ऑनलाइन ठग ठगी करने के लिए नित नए तरीके अपना रहे हैं। ऐसे में लोग ठगों की ओर से लाभ के लिए दिए जाने वाले झंसे में नहीं आएंगे। किसी भी अज्ञात व्यक्ति की ओर से भेजी गई किसी लिंक पर क्लिक नहीं करें। अज्ञात नंबरों से आने वाले कॉल या मैसेज पर रियेक्ट नहीं करें। इसके बाद भी कोई व्यक्ति लगातार मैसेज या लिंक भेज रहा है, तो उसकी पुलिस को सूचना दें।

## युवक गिरफ्तार

हनुमानगढ़, (निसं)। नोहर थाना पुलिस ने नशे में इस्तेमाल होने वाले 544 कैप्सूल बरामद कर एक युवक को गिरफ्तार किया है। जानकारी के अनुसार नोहर पुलिस थाना प्रभारी धर्मपाल सिंह के नेतृत्व में रात को गश्त कर रही थी। गश्त करते हुए पुलिस टीम साहवा मार्ग पर पहुंची तो हाथ में प्लास्टिक की थैली लेकर खड़े एक युवक की गतिविधियां संदिग्ध नजर आईं। शक होने पर युवक को काबू कर थैली खोलकर देखी तो उसमें ट्रॉमाडोल के 544 कैप्सूल मिले। पुलिस ने नशीले कैप्सूल बरामद कर मौके से फिरोज खां उर्फ गुड्डू (30) पुत्र मुंशी खां निवासी वार्ड 28, नोहर को गिरफ्तार कर लिया।

## नाबालिग से दुष्कर्म का आरोपी गिरफ्तार

दुष्कर्म से आहत पीड़िता ने आत्महत्या कर ली थी

बौली, (निसं)। घर से भाग कर आए एक प्रेमी व प्रेमिका युगल को अपने घर में शरण देकर नाबालिग से शीनोद नगर जिला हिसार हरियाणा को आत्महत्या के लिए विवश कर देने के आरोपी राजकुमार उर्फ पप्पू लाल मीणा उम्र 36 वर्ष को बौली पुलिस ने मुखबरी की सूचना पर उसके गांव घर से ही गिरफ्तार करने में सफसता हासिल की।

बौली सिकिल इंस्पेक्टर हरलाल सिंह ने बताया कि 27 दिसंबर 2022

को मुकदमा नंबर 504/2022 में नाबालिग मृतका के प्रेमी के पचा बयान के आधार पर दर्ज मुकदमे के अनुसार बताया था कि मैं व मेरी नाबालिग प्रेमिका एक गांव से घर से भाग कर राजकुमार उर्फ पप्पू लाल के यहां आकर शरण ली।

पप्पू लाल के यहां हम 22 दिसंबर से लेकर 26 दिसंबर तक रहे इसी दौरान मेरी अनुपस्थिति में आरोपी पप्पू लाल ने नाबालिग के साथ दुष्कर्म किया इससे आहत होकर मेरी

नाबालिग प्रेमिका ने आत्महत्या करने के लिए हम दोनों ने जहर पी लिया एवं सड़क के किनारे जाकर पड़ गए। जिससे नाबालिग की मौत हो गई और मुझे चिकित्सकों ने बचा लिया। नादीती पुलिस ने भगाकर लाने वाले सुशीराम को पूर्व में ही गिरफ्तार कर लिया था और यह शरण देकर नाजायज फायदा उठाकर नाबालिग से दुष्कर्म कर आत्महत्या के लिए मजबूर करने वाला 10 माह से फरार चल रहा था।

## यात्रियों से भरी बस बेकाबू होकर खाई में गिरी, एक दर्जन से ज्यादा यात्री घायल

पांच की स्थिति गंभीर बनी हुई है, भीलवाड़ा के महात्मा गांधी हॉस्पिटल रेफर किया

भीलवाड़ा, (निसं)। जिले के कोटड़ी थाना क्षेत्र में सवारियों से भरी हुई प्राइवेट बस मंगलवार सुबह बेकाबू होकर खाई में गिर गई। अचानक से हुए हादसे के चलते मौके पर सनसनी फैल गई। रास्ते से गुजर रहे लोगों ने बस के यात्रियों की मदद की। इधर हादसे की सूचना मिलने के बाद कोटड़ी सीओ श्याम सुंदर विश्वासे व थाना प्रभारी लक्ष्मीनारायण गुर्जर सहित पुलिस जाब्दा मौके पर पहुंचा। हादसे में एक दर्जन से ज्यादा यात्री घायल हुए हैं। इनमें से पांच की स्थिति काफी गंभीर बनी हुई है। जिन्हें भीलवाड़ा महात्मा गांधी हॉस्पिटल रेफर किया गया है।

कोटड़ी सीओ श्याम सुंदर विश्वासे ने बताया कि मंगलवार सुबह एक प्राइवेट बस यात्रियों को लेकर भीलवाड़ा से कोटड़ी आ रही थी। बस की स्पीड काफी तेज थी और सड़क पर काफी गड्ढे हो रहे थे। इसके चलते सांतीला खेड़ा के पास बस बेकाबू हो गई और पलटी खाकर सड़क के किनारे खाई में गिर गई। इस हादसे में सब में सवार युवाणा

नवासी जगदीश (35) पुत्र नारायण गड़ड़ी, कुवाड़ा खान निवासी अरु (25) पत्नी संदीप डोली, नवीन (6) पुत्र संदीप डोली, धानमंडी निवासी राजेश (50) पुत्र गुलाबचंद कंसावा,

नेहरू नगर निवासी गीता (50) पत्नी कालुलाल तेली, मारुती नगर निवासी नंदिनी बानो (77) पत्नी अजीज हुसैन, कोट्टा कोटा निवासी नंदिनी निवासी राजेश (50) पुत्र गुलाबचंद कंसावा, (16) पुत्री राजलाल लखार, कृष्णा (60) पत्नी

प्राइवेट बस यात्रियों को लेकर भीलवाड़ा से कोटड़ी आ रही थी, बस की स्पीड काफी तेज थी

सड़क पर गड्ढे होने से बस बेकाबू हो गई और पलटी खाकर खाई में गिर गई

## ट्रक की टक्कर से ट्रैक्टर सवार 11 श्रद्धालु घायल

राजगढ़ थानान्तर्गत एनएच-52 श्योपुरा के पास हुआ हादसा, पांच गंभीर, हिसार रेफर किया

सादलपुर, (निसं)। राजगढ़ थानान्तर्गत एनएच-52 श्योपुरा के पास एक ट्रक की टक्कर से ट्रैक्टर सवार होकर हिसार से सालासर जा रहे 11 लोग घायल हो गये, जिनमें पांच लोगों की गंभीर हालत होने पर हिसार रेफर कर दिया।

राजगढ़ थाने में श्यामलाल पुत्र अमरसिंह सैनी उम्र 31 साल निवासी विनोद नगर जिला हिसार हरियाणा ने इस आरोप का मामला दर्ज करवाया है कि वह अपने परिवार के साथ ट्रैक्टर पर सवार होकर 22 अक्टूबर को सवार होकर हिसार से सालासर बालाजी के धोक लगाने जा रहे थे तथा अपनी सही दिशा में चल रहे थे जब वे गांव श्योपुरा के पास पहुंचे तो पीछे से एक ट्रक के

ट्रैक्टर में सवार होकर हिसार से सालासर जा रहे थे श्रद्धालु

राजगढ़ थाना पुलिस ने ट्रक चालक के खिलाफ मामला दर्ज कर अनुसंधान प्रारंभ कर दिया है

चालक ने लापरवाही, गफलत से चलाकर उनके ट्रैक्टर के टक्कर मारी, जिससे ट्रैक्टर में सवार श्रीलाक, रेनु, राजपाल, बबोता, रजनी, सपना,

मुकेश, दिपीका, सजना, मनु व श्यामलाल के चोट लगी तथा चोट लगने के बाद एम्बुलेंस से राजगढ़ के श्रीनया हस्पिटल में लेकर आये, जहाँ रेनु, बबोता, रजनी, दिपीका, सपना के सिर व शरीर पर गंभीर चोटें होने के कारण हिसार रेफर कर दिया, जिनका जिनदल हॉस्पिटल में इलाज चल रहा है और अन्य को प्राथमिक उपचार के बाद छुट्टी दे दी गई है। बताया गया है कि रेणु व रजनी की हालत गम्भीर है एवं बबिता, दीपिका व सपना के गले में फ्रैक्चर है। आरोप है कि ट्रक के चालक ने तेजगति व गफलत से दुर्घटना कारित की है। राजगढ़ थाना पुलिस ने ट्रक चालक के खिलाफ मामला दर्ज कर अनुसंधान प्रारंभ कर दिया है।